



Loyvisreglugerð

2023

Betri Deildin menn, 1. Deild menn og Betri Deildin kvinnur

Innihaldsyvirlit

Formæli		4
Grein 1.	Inngangur	4
Grein 2.	Endamál	4
1. Kapittul - Loyvisveitari		
Grein 3.	Loyvisveitari	5
Grein 4.	Loyvisumsitingin	5
Grein 5.	Loyvisnevndir	6
Grein 6.	Agamál	8
Grein 7.	Loyvismannagongd	8
Grein 8.	Serligar metingarmannagongdir fyrri fíggjarviðurskifti	8
Grein 9.	Eins viðferð og trúnaður	8
2. Kapittul – Loyvisumsøkjari og luttøkuloyvi		
Grein 10.	Allýsing av loyvisumsøkjara	9
Grein 11.	Almennar skyldur hjá loyvisumsøkjarum / loyvishavum	9
Grein 12.	Luttøkuloyvi	9
3. Kapittul – Loyvistreytir fyrri luttøku í Betri Deild menn, 1. Deild menn og Betri Deild kvinnur.		
Grein 13.	Alment	11
<i>Ítróttarligar treytir</i>		
Grein 14.	Ungdómsmenningarætlan	11
Grein 15.	Ungdómслиð	12
<i>Treytir til vallarumstøður</i>		
Grein 16.	Vallarumstøður	12
<i>Treytir til starvsfólk og umsiting</i>		
Grein 17.	Skrivstova	12
Grein 18.	Samskipari	13
Grein 19.	Fíggjarleiðari	13
Grein 20.	Lækni	13
Grein 21.	Fysioterapeut / Kiropraktor	14
Grein 22.	Trygdarleiðari	14
Grein 23.	Trygdarfólk	14
Grein 24.	Høvuðsvenjari	14

Grein 25.	Hjálparvenjari	15
Grein 26.	Høvuðsungdómsvenjari	16
Grein 27.	Ungdómsvenjarar	16
Grein 28.	Starvsfólkabroytingar í loyvisárinum	16

Løgfrøðiligar treytir

Grein 29.	Løgfrøðilig váttan	17
Grein 30.	Viðtøkur og lögfrøðiliga bindandi undirskriftir	17
Grein 31.	Løgfrøðiligur bygnaður	17

Fíggjarligar treytir

Grein 32.	Ársroknskapur	18
Grein 32a.	Almannakunngerð av fíggjarligum upplýsingum	18
Grein 33.	Ongin gjaldkomin skuld til fótbóltsfeløg	19
Grein 34.	Ongin gjaldkomin skuld til starvsfólk	20
Grein 35.	Ongin gjaldkomin skuld til sosialar- og skattamyndugleikar	21
Grein 36.	<i>(greinin er strikað)</i>	21
Grein 37.	Fíggjarligar upplýsingar um framtíðina	21

4. Kapittul – Aðrar treytir og gildiskoma

Grein 38.	Fylgiskjøl	22
Grein 39.	Eftirlitsvitjan og grannskoðan	23
Grein 40.	Agamál	23
Grein 41.	Gildiskoma	23

Fylgiskjal I.	Áseting av grannskoðara og metingarmannagongd grannskoðaranna	24
Fylgiskjal II.	Minstukrøv til roknskaparupplýsingar	25
Fylgiskjal III.	Støðið undir ársroknskapinum	28
Fylgiskjal IV.	Fatan av gjaldkomnari skuld	29
Fylgiskjal V.	Metingarmannagongd loyvisveitarans	30
Fylgiskjal VI.	Loyvismannagongd	34
Fylgiskjal VII.	Tíðarætlan fyri loyvismannagongd	39

Formæli

Henda reglugerðin er sett í gildi av Starvsnevndini, við heimild í grein 63 í viðtøkunum hjá Fótbóltsamband Føroya.

Grein 1 – Inngangur

1. Reglugerðin er galdandi fyri limafeløg í Fótbóltsamband Føroya, ið ítróttarlíga hava vunnið sær rætt at luttaka í fylgjandi deildum í landskappingini í loyvisárinum sum søkt verður um:
 - a) Betri Deildin menn, og/ella
 - b) 1. Deild menn, og/ella
 - c) Betri Deildin kvinnur.

2. Loyvisárið í hesi reglugerð er árið, sum loyvisumsøkjari hevur søkt um / fingið tillutað luttøkuloyvi til í føroysku landskappingini. Loyvisárið byrjar dagin eftir evstamark hjá Kærunevndini í loyvismálum at taka endalíga avgerð um veitan av luttøkuloyvi til loyvisumsøklarar, og er galdandi til sama evstamark árið eftir.

Tey luttøkuloyvi sum loyvisveitarin veitir loyvisumsøkjarum fara sjálvvirkandi úr gildi við endan á tí loyvisári, sum luttøkuloyvið varð veitt til.

3. Fótbóltsamband Føroya er *loyvisveitari* sambært hesi reglugerð.
4. Limafelag í Fótbóltsamband Føroya, ið søkir um luttøkuloyvi, verður í reglugerðini nevnt *loyvisumsøkjari*.
5. Limafelag í Fótbóltsamband Føroya, ið hevur fingið tillutað luttøkuloyvi, verður í reglugerðini nevnt *loyvishavi*.
6. Reglugerðin ásetur rættindi, skyldur og ábyrgd hjá øllum pørtum í loyvisskipanini hjá loyvisveitaranum, herundir um:
 - a) tær mannagongdir sum loyvisveitarin skal fylgja í samband við viðgerð av umsóknum um luttøkuloyvi frá loyvisumsøkjarum;
 - b) tær treytir sum loyvisumsøkjari skal lúka, ið viðvíkja ítróttarlíggum viðurskiftum, vallarumstøðum, starvsfólki og umsiting, lögfrøðilig viðurskifti og fíggjarlig viðurskifti; og
 - c) tær treytir sum loyvishavi skal lúka í loyvisárinum, sum luttøkuloyvið er veitt til.

Grein 2 – Endamál

Endamálið við reglugerðini er:

- a) at virka fyri og áhaldandi at menna stóðið í øllum viðurskiftum, sum hava við føroyskan fótbolt at gera og at tryggja at serligur dentur verður lagdur á venjing og trivnað hjá ungum fótboltsleikarum;
- b) at tryggja, at limafeløg í Fótbóltsamband Føroya hava eina nøktandi leiðslu og bygnað;

- c) at tryggja, at limafeløg í Fótibóltssamband Føroya hava hós-kandi og tryggja vallarumstøður til leikarar, venjarar, dómárar, áskoðárar o.o.
- d) at betra um fíggarliga førleikan hjá feløgum, og økja um fíggarliga gjøgnumskygnið og trúvirði;
- e) at tryggja, at hós-kandi dentur verður lagdur á at verja áogáarar við at tryggja, at feløginu til ásettu tíð halda sínar fíggarligu skyldur móttvegis sínum starvsfól-kum, herundir leikarum og venjarum, sosialum- og skattamyndugleikum og øðrum feløgum.

1. kapittul – Loyvisveitari

Grein 3 – Loyvisveitari

1. Loyvisveitari sambært hesi reglugerð er Fótibóltssamband Føroya.
2. Loyvisveitarin hevur í høvuðsheitum fylgjandi skyldur:
 - a) at tryggja at ein hós-kandi loyvisumsiting verður sett;
 - b) at ein loyvisnevnd verður sett;
 - c) at ein kærunevnd í loyvismálum verður sett;
 - d) at mannagongdir verða staðfestar fyri viðgerð av loyvisumsóknum;
 - e) at meta um innlatnar upplýsingar frá loyvisumsøkjarum / loyvishavum, til tess at staðfesta um loyvisumsøkjarin / loyvishavin lýkur ásettu loyvistreytirnar;
 - f) at tryggja eins viðferð av loyvisumsøkjarum / loyvishavum;
 - g) at tryggja, at innlatnar upplýsingar frá loyvisumsøkjarum / loyvishavum verða hildnar í trúnaði; og
 - h) at taka avgerð um luttøkuloyvi kann verða veitt.

Grein 4 – Loyvisumsitingin

1. Loyvisveitarin skal seta ein loyvisstjóra at stjórna loyvisumsitingina hjá loyvisveitaranum.
2. Uppgáurnar hjá loyvisumsitingini eru m.a.:
 - a) at leggja tilrættis, íverkseta og áhaldandi at menna loyvisskipanina hjá loyvisveitaranum;
 - b) at veita umsitingarligan stuðul til loyvisnevndina og kærunevndina í loyvismálum;
 - c) at vegleiða og at hava eftirlit við loyvisumsøkjarum / loyvishavum;
 - d) at áseta og kunngerða tíðarfreistirnar fyri at lata inn umsókn um luttøkuloyvi og fyri viðgerðina av hesum; og
 - e) at taka støðu til um mál sambært hesi reglugerð eiga at verða lögð fyri Aganevndina í Fótibóltssamband Føroya.
3. Loyvisveitarin skal tryggja, at loyvisstjórin hevur til taks nøktandi ráðgeving, ið skulu verða honum til hjálpar, at meta um hvørt loyvisumsøkjarar ella loyvishavar lúka ásettu treytirnar í hesi reglugerð.
4. Millum hesar ráðgevar skal í minsta lagi verða ein uttanhýsis fíggarligur ráðgevi, ið hevur royndir í fíggarvirksemi og góðkenning sum skrásettur ella løggildur grannskoðari frá

Skráseting Føroya, ella sum loyvisveitarin metir er skikkaður og hevur fleiri ára starvsroyndir innan fíggarvirksemi.

5. Eisini skal loyvisstjórin hava møguleika fyri, eftir tørvi, at fáa ráðgeving frá tekniska stjóranum hjá loyvisveitaranum viðvíkjandi teimum ítróttarligu og umsitingarligu treytunum, einum lögfrøðingi viðvíkjandi teimum lögfrøðiligu treytunum, og fakfólki viðvíkjandi treytunum til vallarumstøður.
6. Ráðgevarnir, ið eru nevndir undir stk. 3 til 5, hava til uppgávu at veita loyvisstjóranum ráðgeving um loyvisumsøkjara ella loyvisshavar lúka ásettu treytirnar innan viðkomandi øki, ið viðkomandi ráðgevi er settur at meta um, og skulu í hesum sambandi fyri hvønn loyvisumsøkjara / loyvisshava lata loyvisstjóranum frágreiðing, ið inniheldur eina útgreinaða meting av um loyvisumsøkjara lúkur allar viðkomandi loyvistreytir innan økið, sum ráðgevin er settur at ráðgeva um (tvs. at fíggarligi ráðgevin metir um tær fíggarligu treytirnar eru loknar, lögfrøðiligi ráðgevin metir um tær lögfrøðiligu treytirnar eru loknar o.s.fr.).
7. Nevndu ráðgevar skulu eisini veita loyvisstjóranum ráðgeving, eftir tørvi, t.d. tá ið mál verða kærd til kærunevndina í loyvismálum ella samband við endurskoðan av loyvisreglunum.

Grein 5 - Loyvisnevndir

1. Loyvisnevndirnar eru Loyvisnevndin (1. instansur) og Kærunevndin í loyvismálum (2. instansur), ið mugu vera óheftar hvør av aðrari.

Loyvisnevndin

2. Loyvisnevndin virkar sum 1. instansur og tekur avgerð um, hvørt eitt luttøkuloyvi skal veitast einum loyvisumsøkjara við støði í umsóknini, sum varð latin inn samsvarandi ásetingunum í hesari reglugerð, og um luttøkuloyvi skal takast aftur.
3. Í Loyvisnevndini sita formaður, varaformaður og 3 nevndarlimir. Í minsta lagi ein av nevndarlimunum skal vera lögfrøðingur og í minsta lagi ein av hinum nevndarlimunum skal vera góðkendur (skrasettur ella lögildur) grannskoðari hjá Skráseting Føroya.
4. Nevndarlimirnir verða valdir av Aðalfundinum hjá loyvisveitaranum og sita í tvey ár í senn. Nevndarlimir kunnu veljast aftur. Nevndarlimirnir kunnu ikki samstundis sita í aðrari nevnd hjá loyvisveitaranum. Nevndin skipar seg sjálv.
5. Starvsnevndin hjá loyvisveitaranum kann eftir tørvi tilnevna varalimir til nevndina, sum kunnu luttaka í nevndarviðgerðini um aðrir valdir nevndarlimir bera seg undan at luttaka í nevndarviðgerð vegna fráveru ella ógegni.
6. Loyvisnevndin er viðtøkufør, tá í minsta lagi 3 nevndarlimir eru hjástaddir. Um tað stendur á jøvnum, hevur formaðurin avgerandi atkvøðuna.

Kærunevndin í loyvismálum

7. Kærunevndin í loyvismálum virkar sum 2. instansur og tekur avgerð í kærumálum sett fram skrivliga viðvíkjandi avgerðum hjá Loyvisnevndini, og tekur eina endaliga avgerð (avgerðin kann ikki kærast til annan myndugleika sambært viðtøkunum hjá loyvisveitaranum) um luttøkuloyvi skal verða veitt ella tikið aftur.
8. Í Kærunevndini í loyvismálum sita formaður, varaformaður og 3 nevndarlimir. Í minsta lagi ein av nevndarlimunum skal vera lögfrøðingur og í minsta lagi ein av hinum nevndarlimunum skal vera góðkendur (skrásettur ella løggildur) grannskoðari hjá Skráseting Føroya.
9. Nevndarlimirnir verða valdir av Aðalfundinum hjá loyvisveitaranum og sita í tvey ár í senn. Nevndarlimir kunnu veljast aftur. Nevndarlimirnir kunnu ikki samstundis starvast í umsitingini hjá loyvisveitaranum ella sita í aðrari nevnd hjá loyvisveitaranum. Nevndin skipar seg sjálv.
10. Starvsnevndin hjá loyvisveitaranum kann eftir tørvi tilnevna varalimir til nevndina, sum kunnu luttaka í nevndarviðgerðini um aðrir valdir nevndarlimir bera seg undan at luttaka í nevndarviðgerð vegna fráveru ella ógegni.
11. Kærunevndin í loyvismálum er viðtøkufør, tá í minsta lagi 3 nevndarlimir eru hjástaddir. Um tað stendur á jøvnum, hevur formaðurin avgerandi atkvøðuna.
12. Avgerðir hjá Loyvisnevndini kunnu einans kærast av:
 - a) loyvisumsøkjara, ið hevur fingið sýtt luttøkuloyvi av Loyvisnevndini;
 - b) loyvishava, ið hevur fingið frátikið sítt luttøkuloyvi av Loyvisnevndini; ella
 - c) loyvisstjóranum, ið virkar vegna loyvisveitaran.
13. Kærunevndin í loyvismálum tekur avgerð við støði í avgerðini hjá Loyvisnevndini og øðrum prógvum, sum kærarin hevur latið inn saman við kæruskrivinum og teimum upplýsingum sum koma fram á einum møguligum hoyringsfundi, innanfyri ásettu tíðarfreistirnar fyri kærumál.

Krøv til nevndarlimir í Loyvisnevndini og Kærunevndini í loyvismálum

14. Nevndarlimirnir í Loyvisnevndini og Kærunevndini í loyvismálum hava skyldu til, at:
 - a) taka óheftar avgerðir;
 - b) bera seg undan at atkvøða um nakað ivamál er viðvíkjandi óheftni mótvegis loyvisumsøkjaranum ella um mótstríðandi áhugamál eru; t.d. er óheftnið ikki tryggjað um nevndarlimur ella onkur nærstandandi hjá nevndarlimi (maki, børn, foreldur ella systkin) eru limur, partaeigari, handilspartnari, sponsorur ella ráðgevi hjá loyvisumsøkjaranum.
 - c) ikki samstundis virka sum loyvisstjóri;
 - d) ikki samstundis at vera partur av eini aðrari dømandi nevnd hjá loyvisveitaranum;
 - e) ikki samstundis at vera partur av Starvsnevndini hjá loyvisveitaranum; og
 - f) ikki samstundis at vera partur av leiðsluni í limafelagi hjá loyvisveitaranum.

Mannagongdir og tíðarfreistir hjá loyvisnevndunum

15. Loyvisnevndirnar hava skyldu til at virka í samsvar við teimum mannagongdum og tíðarfreistum, ið ásettar eru í fylgiskjali VI og VII til hesa reglugerð.

Grein 6 – Agamál

Fyri at tryggja eina hóskandi metingarmannagongd eru aganevndarreglurnar hjá loyvisveitaranum galdandi fyri onnur brot á hesa reglugerð (t.d. at lata inn falsaðar upplýsingar, ikki at yvirhalda ásett evstamark, revsing mótvegis einstaklingum, o.s.fr.), tó undantikið brot á teimum loyvistreytum har loyvisnevndirnar einsamallar hava heimild at taka avgerð.

Aganevndarreglugerðin hjá loyvisveitaranum verður at nýta sum lögfrøðiligt grundarlag fyri revsiátøkum (møguligar revsingar eru ásettar í grein 53 í viðtøkunum hjá loyvisveitaranum).

Grein 7 – Loyvismannagongd

1. Loyvismannagongdin er ásett í fylgiskjali VI og VII til hesa reglugerð, ið inniheldur tær mannagongdir og tíðarfreistir sum loyvisnevndirnar og loyvisumsitingin skulu fylgja fyri at meta um loyvisumsøkjarar lúka ásettu loyvistreytirnar í hesi reglugerð.
2. Loyvisumsøkjarar hava skyldu til at lata inn loyvisumsókn í samsvar við loyvismannagongdina, umframt aðrar upplýsingar sum loyvisstjórin ella ráðgevar hansara umbiðja innanfyri tíðarfreistinar, ið ásettar eru í fylgiskjali VII.

Grein 8 – Serligar metingarmannagongdir fyri fíggarviðurskifti

Serligar metingarmannagongdir eru ásettar viðvíkjandi fíggarviðurskifti, og skulu loyvistreytirnar um fíggarviðurskifti verða mettar um samsvarandi mannagongdunum í fylgiskjali V.

Grein 9 - Eins viðferð og trúnaður

1. Loyvisveitarin hevur skyldu at tryggja, at loyvisumsøkjarar fáa eins viðferð og verða viðgjørdir eftir somu treytum og mannagongdum.
2. Loyvisveitarin hevur skyldu at tryggja, at loyvisumsóknir og givnar upplýsingar í hesum sambandi verða viðgjørðar í trúnaði.
3. Áðrenn loyvisnevndarlimir, kærunevndarlimir í loyvismálum, starvsfólk í loyvisumsitingini og ráðgevar hjá loyvisstjóranum kunnu fara undir sítt virksemi, skulu hesir skriva undir skrivliga vátan um at halda upplýsingar í loyviskipanini í trúnaði, ið eisini er galdandi eftir at hesir persónar ikki longur eru knýttir at loyviskipanini.

2. kapittul – Loyvisumsøkjari og luttøkuloyvi

Grein 10 – Allýsing av loyvisumsøkjara

Einans limafeløg hjá Fótboldtssamband Føroya kunnu vera loyvisumsøkjarar.

Grein 11 – Almennar skyldur hjá loyvisumsøkjarum / loyvishavum

1. Loyvisumsøkjarar hava skyldu til at lata loyvisveitaranum:
 - a) allar neyðugar upplýsingar og/ella viðkomandi skjøl, ið til fulnar prógvar at loyvistreytirnar í hesi reglugerð eru loknar; og
 - b) eitthvørt annað skjal ella upplýsing, ið er viðkomandi í samband við støðutakan hjá loyvisveitaranum.
2. Loyvisumsøkjarar / loyvishavar hava skyldu til at fráboða til loyvisveitaran allar týðandi broytingar í áður innsendum upplýsingum.
3. Tað er altíð loyvisumsøkjarin / loyvishavin til hvørja tíð, ið hevur próvbyrðuna at prógva, at treytirnar í hesi reglugerð eru loknar, og at givnu upplýsingarnar eru sannar.

Grein 12 – Luttøkuloyvi

1. Limafeløg hjá loyvisveitaranum, ið eru nevnd undir grein 1(1), skulu søkja um og fáa tillutað luttøkuloyvi frá loyvisveitaranum sambært hesi reglugerð, áðrenn tey kunnu taka lut í landskappingini, sum søkt verður um luttøkuloyvi til.

Betri Deildin menn

2. Limafeløg hjá loyvisveitaranum, ið ítróttarlíga hava vunnið sær rætt at luttaka í *Betri Deildin menn* í landskappingini í loyvisárinum sum søkt verður um, skulu søkja um luttøkuloyvi til *Betri Deildin menn* og lúka tær treytir, sum eru galdandi fyri *Betri Deildin menn* í hesi reglugerð. Um felagið eisini ítróttarlíga hevur vunnið sær rætt at luttaka í 1. Deild menn, so skal felagið harumframt lúka treytirnar, ið eru galdandi fyri 1. Deild menn, og um felagið eisini ítróttarlíga hevur vunnið sær rætt at luttaka í *Betri Deildin kvinnur*, so skal felagið harumframt lúka treytirnar, ið eru galdandi fyri *Betri Deildin kvinnur*.

1. Deild menn

3. Limafeløg hjá loyvisveitaranum, ið ítróttarlíga hava vunnið sær rætt at luttaka í *1. Deild menn* í landskappingini í loyvisárinum sum søkt verður um, skulu søkja um luttøkuloyvi til *1. Deild menn* og lúka tær treytir sum eru galdandi fyri *1. Deild menn* í hesi reglugerð. Um felagið eisini ítróttarlíga hevur vunnið sær rætt at luttaka í *Betri Deildin kvinnur*, so skal felagið harumframt lúka treytirnar, ið eru galdandi fyri *Betri Deildin kvinnur*.

Betri Deildin kvinnur

4. Limafeløg hjá loyvisveitaranum, ið ítróttarlíga hava vunnið sær rætt at luttaka í *Betri Deildin kvinnur* í landskappingini í loyvisárinum sum søkt verður um, skulu søkja um luttøkuloyvi til *Betri Deildin kvinnur* og lúka tær treytir sum eru galdandi fyri *Betri Deildin kvinnur* í hesi reglugerð.

Umsókn fyri niðurflytarar um at hava stöðu sum tiltaksfelag til Betri Deildin menn

5. Limafeløg hjá loyvisveitaranum, ið flyta niður úr Betri Deildin menn í 1. Deild við endan av undanfarna kappingarári, kunnu søkja um luttøkuloyvi sum tiltaksfelag til Betri Deildin menn í landskappingini í loyvisárinum sum søkt verður um.

Luttøkuloyvi sum tiltaksfelag til Betri Deildin menn kann einans verða veitt av loyvisnevndunum um loyvisumsøkjarin lýkur tær treytir sum eru galdandi fyri Betri Deildin menn í hesi reglugerð.

Veitt luttøkuloyvi sum tiltaksfelag til Betri Deildin menn gevur einans rætt til luttøku í Betri Deildin menn í landskappingini í loyvisárinum sum søkt verður um, um ein ella fleiri loyvisumsøkjarar, sum ítróttarliga hava vunnið sær rætt at luttaka í Betri Deildin menn í landskappingini í loyvisárinum sum søkt verður um, fær/fáa sýtt luttøkuloyvi av loyvisnevndunum.

Um fleiri loyvisumsøkjarar søkja um luttøkuloyvi sum tiltaksfelag til Betri Deildin menn, so hevur tann loyvisumsøkjarin, sum endaði ovast á stigatalvuni (av niðurflytaranum) undanfarna kappingarár fyrsta rætt til luttøku í Betri Deildin menn í landskappingini í loyvisárinum sum søkt verður um, treytað av at omanfyri nevndu treytir eru loknar.

Um allir loyvisumsøkjarar, ið ítróttarliga hava vunnið sær rætt at luttaka í Betri Deildin menn í landskappingini í loyvisárinum sum søkt verður um, søkja um og fáa játtað luttøkuloyvi av loyvisnevndunum, so fara veitt luttøkuloyvi sum tiltaksfelag til Betri Deildin menn sjálvvirkandi úr gildi.

6. Tey luttøkuloyvi sum loyvisveitarin veitir loyvisumsøkjarum fara sjálvvirkandi úr gildi við endan á tí loyvisári, sum luttøkuloyvið varð veitt til.
7. Veitt luttøkuloyvi sambært hesi reglugerð kunnu ikki flytast millum feløg ella aðrar partar.
8. Veitt luttøkuloyvi sambært hesi reglugerð kann verða tikið aftur av loyvisnevndunum nevndar í grein 5 um:
 - a) loyvishavin ikki longur lýkur treytirnar fyri givna luttøkuloyvinum; ella
 - b) loyvishavin fremur týðandi brot á sínar skyldur sambært hesi reglugerð.
9. Loyvisumsøkjari, sum hevur fingið noktað luttøkuloyvi av Loyvisnevndini, ella loyvishavi sum hevur fingið frátikið veitt luttøkuloyvi av Loyvisnevndini, hava rætt at kæra hesa avgerð til Kærunevndina í loyvismálum.

3. kapittul - Loyvistreytir fyri luttøku í Betri Deildin menn, 1. Deild menn og Betri Deildin kvinnur

Grein 13 – Alment

Treytir fyri veiting av luttøkuloyvi til Betri Deildin menn.

1. Loyvisumsøkjarar sum søkja um luttøkuloyvi til **Betri Deildin menn** í landskappingini í loyvisárinum sum søkt verður um, skulu lúka loyvistreytirnar í hesum kapitli (kap. 3), áðrenn luttøkuloyvi kann verða veitt.

Um loyvisumsøkjarin eisini ítróttarliga hevur vunnið sær rætt at luttaka í 1. Deild menn, so skal felagið harumframt lúka treytirnar, ið eru galdandi fyri 1. Deild menn.

Um loyvisumsøkjarin eisini ítróttarliga hevur vunnið sær rætt at luttaka í Betri Deildin kvinnur, so skal felagið harumframt lúka treytirnar, ið eru galdandi fyri Betri Deildin kvinnur.

Treytir fyri veiting av luttøkuloyvi til 1. Deild menn

2. Loyvisumsøkjarar sum søkja um luttøkuloyvi til **1. Deild menn** í landskappingini í loyvisárinum sum søkt verður um, skulu lúka loyvistreytirnar í hesum kapitli (kap. 3), áðrenn luttøkuloyvi kann verða veitt, tó undantikið treytirnar í grein 19, 20, 21, 22, 23, 25 og 37, ið ikki eru galdandi fyri 1. Deild menn.

Um loyvisumsøkjarin eisini ítróttarliga hevur vunnið sær rætt at luttaka í Betri Deildin kvinnur, so skal felagið harumframt lúka treytirnar, ið eru galdandi fyri Betri Deildin kvinnur.

Treytir fyri veiting av luttøkuloyvi til Betri Deildin kvinnur

3. Loyvisumsøkjarar sum søkja um luttøkuloyvi til **Betri Deildin** kvinnur í landskappingini í loyvisárinum sum søkt verður um, skulu lúka loyvistreytirnar í hesum kapitli (kap. 3), áðrenn luttøkuloyvi kann verða veitt, tó undantikið treytirnar í grein 19, 22, 23, 25 og 37, ið ikki eru galdandi fyri Betri Deildin kvinnur.

ÍTRÓTTARLIGAR TREYTI

Grein 14 – Ungdómsmenningarætlan

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal hava eina skrivliga ungdómsmenningarætlan við í minsta lagi fylgjandi innihaldi:
 - a) Yvirskipaða lýsing av hvussu ungdómsmenningin í felagnum í høvuðsheitum er skipað;
 - b) Lýsing av teimum framtíðarætlanum, sum felagið hevur sett sær fyri at fremja innan ungdómsmenning;

- c) Bygnaðarligt yvirlit yvir hvussu ungdómsarbeiðið í felagnum er skipað, herundir um felagið hevir skipað eina ungdómsdeild og hvørjir persónar, ið eru knýttir at felagnum, sum hava uppgávur innan ungdómsmenning;
- d) Læruætlan fyri ungdómsmenningina í felagnum;
- e) Virksemisætlan fyri ungdómsmenningina í felagnum;
- f) Upplýsing um hvørja kunning felagið hevir til ungdómin í felagnum um fylgjandi evni: Fót bóltslógina, Anti-doping og Avtalað spæl (“match-fixing”); og
- g) Upplýsing um hvørjar heilsuviðgerðir felagið veitir ungum leikarum.

Grein 15 – Ungdómslið

(Betri Deildin menn, 1. Deild menn og Betri Deildin kvinnur)

1. Loyvisumsøkjarin skal í minsta lagi hava fylgjandi ungdómslið (gentu- og/ella dreingjalið):

Galdandi fyri Betri Deildin menn:

- a) 1 ungdómslið í aldursbólkinum U15 til U21; og
- b) 1 ungdómslið í trimum ungdómsaldursbólkum yngri enn U15.

Galdandi fyri 1. Deild menn:

- a) 1 ungdómslið í trimum ungdómsaldursbólkum. Treytin er tó ikki galdandi fyri loyvisumsøkjarar, sum eru fluttir upp úr 2. Deild menn frá undanfarna kappingarári.

Galdandi fyri Betri Deildin kvinnur:

- a) 1 ungdómslið í trimum ungdómsaldursbólkum.

TREYTI TIL VALLARUMSTØÐUR

Grein 16 – Vallarumstøður

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal hava hóskaði vallarumstøður til venjing og landskappingina (heimavøllur og kringumstøður), ið eru góðkendar av loyvisveitaranum samsvarandi galdandi Vallarreglugerð FSF’s.
2. Um loyvisveitarin hevir veitt loyvisumsøkjara undantak frá ásettum reglum í Vallarreglugerð FSF’s, so er hetta at rokna sum, at loyvisumsøkjarin lýkur treytina til vallarumstøður.

TREYTI TIL STARVSFÓLK OG UMSITING

Grein 17 – Skrivstova

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal hava eina hóskaði skrivstovu til sítt virksemi. Skrivstovan skal vera opin fyri almenninginum og hava fastar upplatingartíðir (í minsta lagi 4 tímar um vikuna í

kappingarárinum, og 2 tímar um vikuna uttanfyri kappingarárið), og verða mannað av starvsfólki, sum hevur hóskaði innlit í umsitingarlig viðurskifti innan fótbólt.

2. Skrivstovan skal í minsta lagi verða útgjörd við telefon, telduposti og heimasíðu.

Grein 18 – Samskipari

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal hava sett í starv ein samskipara, sum hevur ábyrgdina av tí dagliga virkseminum í felagnum.
2. Loyvisumsøkjarin skal upplýsa undir hvørjum treytum samskiparin er settur, hvørjar uppgávur samskiparin er settur at røkja, og hvørja lön ella aðra samsýning samskiparin fær.
3. Setti samskiparin skal hava gott innlit í umsitingarlig viðurskifti innan fótbólt.

Grein 19 - Fíggjarleiðari

(Betri Deildin menn)

1. Loyvisumsøkjarin skal hava sett í starv ein fíggjarleiðara, sum hevur ábyrgdina av fíggjarmálum í felagnum.
2. Loyvisumsøkjarin skal upplýsa undir hvørjum treytum fíggjarleiðarin er settur, hvørjar uppgávur fíggjarleiðarin er settur at røkja, og hvørja lön ella aðra samsýning fíggjarleiðarin fær.
3. Setti fíggjarleiðarin skal í minsta lagi lúka fylgjandi førleikakrav:
 - a) skrásettur sum løggildur grannskoðari hjá Skráseting Føroya; ella
 - b) skrásettur sum skrásettur grannskoðari hjá Skráseting Føroya; ella
 - c) verða mettur, at hava hóskaði førleikar grundað á royndir í minsta lagi í 3 ár í fíggjarmálum.

Grein 20 - Lækni

(Betri Deildin menn og Betri Deildin kvinnur)

1. Loyvisumsøkjarin skal hava sett í starv ein lækna, sum hevur ábyrgdina av at veita heilsufakliga ráðgeving og viðgerð í felagnum.
2. Loyvisumsøkjarin skal upplýsa undir hvørjum treytum læknin er settur, hvørjar uppgávur læknin er settur at røkja, og hvørja lön ella aðra samsýning læknin fær.
3. Setti læknin skal verða skrásettur sum lækni hjá heilsumyndugleikunum (Sundhedsstyrelsen).

Grein 21 – Fysioterapeut / Kiropraktor

(Betri Deildin menn og Betri Deildin kvinnur)

1. Loyvisumsøkjarin skal hava sett í starv ein fysioterapeut / kiropraktor, sum hevur ábyrgdina av at veita viðgerð og vøddamyking undir venjing og dystum hjá 1. liðnum í felagnum.
2. Loyvisumsøkjarin skal upplýsa undir hvørjum treytum fysioterapeuturin / kiropraktorurin er settur, hvørjar uppgávur fysioterapeuturin / kiropraktorurin er settur at røkja, og hvørja løn ella aðra samsýning fysioterapeuturin / kiropraktorurin fær.
3. Setti fysioterapeuturin / kiropraktorurin skal verða skrásettur sum fysioterapeutur / kiropraktor hjá heilsumyndugleikunum.

Grein 22 – Trygdarleiðari

(Betri Deildin menn)

1. Loyvisumsøkjarin skal hava sett í starv ein trygdarleiðara, sum hevur ábyrgdina av trygdarviðurskiftum í felagnum.
2. Loyvisumsøkjarin skal upplýsa undir hvørjum treytum trygdarleiðarin er settur, hvørjar uppgávur trygdarleiðarin er settur at røkja, og hvørja løn ella aðra samsýning trygdarleiðarin fær.
3. Setti trygdarleiðarin skal í minsta lagi lúka fylgjandi førleikakrav:
 - a) hava prógv sum løgreglumaður ella trygdarfólk; ella
 - b) hava trygdarprógv frá loyvisveitaranum ella frá einum veitara, ið er viðurkendur av landinum; ella
 - c) verða mettur, at hava hóskaði førleikar grundað á royndir í minsta lagi í 1 ár í leikvallartrygd.

Grein 23 – Trygdarfólk

(Betri Deildin menn)

1. Loyvisumsøkjarin skal hava sett í starv trygdarfólk, ið hava ábyrgdina av trygdarviðurskiftunum í samband við heimadystir hjá felagnum.
2. Loyvisumsøkjarin skal upplýsa undir hvørjum treytum trygdarfólkini eru sett, hvørjar uppgávur trygdarfólkini eru sett at røkja, og hvørja løn ella aðra samsýning trygdarfólkini fáa.

Grein 24 – Høvuðsvenjari

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal hava sett í starv ein høvuðsvenjara, sum hevur ábyrgdina av fylgjandi viðurskiftum:
 - a) val av leikarum;
 - b) taktikkur og venjing av liðnum;

- c) leiðsla av leikarum og tekniskum starvsfólki í skiftingarrúmi og á tekniska økinum áðrenn, meðan og aftaná dystin; og
 - d) skyldur í samband við fjølmíðlaviðurskipti (pressufundir, samrøður o.s.fr.).
2. Loyvisumsøkjarin skal upplýsa undir hvørjum treytum høvuðsvenjarin er settur, og hvørja løn ella aðra samsýning høvuðsvenjarin fær.
 3. Setti høvuðsvenjarin skal í minsta lagi lúka fylgjandi førleikakrav:

Galdandi fyri Betri Deildin menn:

- a) hava gildugt FSF A venjarapróg; ella
- b) verða innskrivaður á FSF A venjaraútbúgvingini og hava lokið í minsta lagi helmingin av venjaraskeiðnum; ella
- c) hava annað gildugt venjarapróg, ið er á samsvarandi støði sum FSF A venjarapróg.

Galdandi fyri 1. Deild menn (umframt fyri loyvisumsøkjari til Betri Deildin menn, ið eisini hevur lið í 1. Deild menn sama ár):

- a) hava gildugt FSF B venjarapróg; ella
- b) verða innskrivaður á FSF B venjaraútbúgvingini og hava lokið í minsta lagi helmingin av venjaraskeiðnum; ella
- c) hava annað gildugt venjarapróg, ið er á samsvarandi støði sum FSF B venjarapróg.

Galdandi fyri Betri Deildin kvinnur (umframt fyri loyvisumsøkjari til Betri Deildin menn ella 1. Deild menn, ið eisini hevur lið í Betri Deildin kvinnur sama ár):

- a) hava gildugt FSF B venjarapróg; ella
- b) verða innskrivaður á FSF B venjaraútbúgvingini og hava lokið í minsta lagi helmingin av venjaraskeiðnum; ella
- c) hava annað gildugt venjarapróg, ið er á samsvarandi støði sum FSF B venjarapróg.

Grein 25 – Hjálparvenjari

(Betri Deildin menn)

1. Loyvisumsøkjarin skal hava sett í starv ein hjálparvenjara, sum hevur ábyrgdina av at verða høvuðsvenjaranum á 1. liðnum til hjálpar í samband við venjing og dyst.
2. Loyvisumsøkjarin skal upplýsa undir hvørjum treytum hjálparvenjarin er settur, hvørjar uppgávur hjálparvenjarin er settur at røkja, og hvørja løn ella aðra samsýning hjálparvenjarin fær.
3. Setti hjálparvenjarin skal í minsta lagi lúka fylgjandi førleikakrav:
 - a) hava gildugt FSF B venjarapróg; ella
 - b) verða innskrivaður á FSF B venjaraútbúgvingini og hava lokið í minsta lagi helmingin av venjaraskeiðnum; ella
 - c) hava annað gildugt venjarapróg, ið er á samsvarandi støði sum FSF B venjarapróg.

Grein 26 – Høvuðsungdómsvenjari

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal hava sett í starv ein høvuðsungdómsvenjara, sum hevur dagligu ábyrgdina av, at menningarætlanin fyri barna- og ungdómsfótbóltin verður ment, sett í verk og fylgd.
2. Loyvisumsøkjarin skal upplýsa undir hvørjum treytum høvuðsungdómsvenjarin er settur, hvørjar uppgávur hann er settur at røkja, og hvørja løn ella aðra samsýning hann fær.
3. Setti høvuðsungdómsvenjarin skal í minsta lagi lúka fylgjandi førleikakrav:
 - a) hava gildugt FSF B venjarapróg; ella
 - b) verða innskrivaður á FSF B venjaraútbúgvingini og hava lokið í minsta lagi helmingin av venjaraskeiðnum; ella
 - c) hava annað gildugt venjarapróg, ið er á samsvarandi støði sum FSF B venjarapróg.
4. Setti høvuðsungdómsvenjarin kann ikki samstundis verða høvuðsvenjari hjá 1. liðnum í felagnum. FSF kann tó í serstökum førum geva undantak.

Grein 27 – Ungdómsvenjarar

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal hava sett ein ungdómsvenjara fyri hvørt av teimum kravdu ungdómsliðunum í grein 15, ið hevur ábyrgdina av øllum fót bóltsviðurskiftum hjá hesum liði.
2. Ungdómsvenjarar til tey kravdu ungdómsliðini (í aldursbólkinum frá U15 til U21 hjá dreingjum/monnum skulu í minsta lagi lúka fylgjandi førleikakrav:
 - a) hava gildugt FSF B2 venjarapróg; ella
 - b) verða innskrivaður á FSF B2 venjaraútbúgvingini og hava lokið í minsta lagi helmingin av venjaraskeiðnum; ella
 - c) hava annað gildugt venjarapróg, ið er á samsvarandi støði sum FSF B2 venjarapróg.
3. Aðrir ungdómsvenjarar til tey yngru kravdu ungdómsliðini skulu í minsta lagi lúka fylgjandi førleikakrav:
 - a) hava gildugt FSF B1 venjarapróg; ella
 - b) verða innskrivaður á FSF B1 venjaraútbúgvingini og hava lokið í minsta lagi helmingin av venjaraskeiðnum; ella
 - c) hava annað gildugt venjarapróg, ið er á samsvarandi støði sum FSF B1 venjarapróg.
4. Ein ungdómsvenjari kann í mesta lagi hava ábyrgdina fyri tveimum aldursbólkinum.

Grein 28 – Starvsfólkabroytingar í loyvisárinum

(Betri Deildin menn, 1. Deild menn, og Betri Deildin kvinnur)

1. Um eitt sett starvsfólk, ið er nevnt undir grein 18 til 27 fer úr starvi í einum loyvisári, so skal loyvisavin tryggja, at ein avloysari, ið lýkur førleikakrøvini, er settur í starvið innanfyri 60 dagar.

2. Um serligar umstøður gera seg galdandi, so sum sjúka ella óhapp, so kann loyvisveitarin leingja freistina útum teir 60 dagarnar.
3. Loyvishavin hevur skyldu til beinanvegin at boða loyvisveitaranum frá tílíkum starvsfólkabroytingum.

LØGFRØÐILIGAR TREYTI

Grein 29 – Løgfrøðilig vátan

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal lata inn eina lögfrøðiliga vátan, ið váttar fylgjandi:
 - a) at hann viðurkennir, sum lögfrøðiliga bindandi, viðtøkur, reglugerðir, rundskriv og avgerðir hjá Fótbóltsamband Føroya;
 - b) at hann beinanvegin kannar loyvisveitaran um allar týðandi broytingar, hendingar ella støður, ið kunnu hava stóran fíggjarligan týdning;
 - c) at hann vil halda og fylgja galdandi *FSF loyvisreglugerð*;
 - d) at øll innlatin skjøl eru fullfíggað og røtt;
 - e) at loyvisumsitingin og loyvisnevndirnar eru heimilað, at kanna øll viðkomandi skjøl og at fáa til vega upplýsingar frá øllum viðkomandi almennum myndugleikum ella privatum stovnum samsvarandi føroyskari lóg;
 - f) at loyvisveitarin hevur rætt til at fremja eftirlit av loyvisumsøkjaranum / loyvishavanum, soleiðis sum ásett í grein 39;
 - g) at loyvisveitarin hevur rætt til at almannakunngerða seinast granskoðaða ársroknskapi hjá loyvisumsøkjaranum, umframt upplýsingar um samsýningar til millummenn (“Intermediaries”), soleiðis sum ásett í grein 32a.
2. Teir nevndarlimir, sum lögfrøðiliga kunnu binda loyvisumsøkjaran, skulu skriva undir lögfrøðiligu vátanina.

Grein 30 – Viðtøkur og lögfrøðiliga bindandi undirskriftir

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal lata inn avrit av teimum galdandi viðtøkunum hjá loyvisumsøkjaranum.
2. Loyvisumsøkjarin skal harumframt lata inn yvirlit við nøvnunum á teimum persónum, ið lögfrøðiliga hava heimild at binda loyvisumsøkjaran, herundir upplýsing um hvørjir persónar skulu skriva undir fyri at loyvisumsøkjarin formliga verður lögfrøðiliga bundin.

Grein 31 – Løgfrøðiligur bygnaður

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal lata inn yvirlit yvir lögfrøðiligan bygnað við í minsta lagi fylgjandi upplýsingum:

- a) hvørjar nevndir loyvisumsøkjarin hefur;
- b) navn á nevndarlimum í ymsu nevndunum;
- c) um loyvisumsøkjarin hefur nakað atknýtt dótturfelag, og um so er, hvussu eigara- og atkvøðuviðurskiftini eru ímillum loyvisumsøkjaran og dótturfelagið; og
- d) um nakar triðjapartur hefur ognarlut, týðandi avgerðarrætt ella ávirkan á loyvisumsøkjaran.

FÍGGJARLIGAR TREYTI

Grein 32 – Ársroknskapur

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal lata inn ársroknskap við endadegi innan tíðarfreistina fyri innlating av umsókn til loyvisveitara.
2. Ársroknskapurin skal granskoðast av einum óheftum granskoðara sum ásett í Fylgiskjali I.
3. Ársroknskapurin skal í minsta lagi innihalda:
 - a) fíggjarstöðu;
 - b) rakstur; og
 - c) notur, sum innihalda samandrætt av týðandi nýttum roknskaparhættum og aðrar frágreiðandi notur.
4. Ársroknskapurin skal lúka minstukrøvini fyri roknskaparupplýsingar sum ásett í Fylgiskjali II, og nýttan roknskaparhátt, sum ásett í Fylgiskjali III. Ársroknskapurin skal innihalda samanberingartøl fyri undanfarna tíðarskeið.
5. Eru minstukrøvini fyri innihaldi og nýttum roknskaparhátti, sum útgreinað í stykki 4 omanfyri, ikki lokin í ársroknskapinum, so skal loyvisumsøkjarin fyrireika eykaupplýsingar, fyri at lúka minstukrøvunum um upplýsingarskyldu. Eykaupplýsingar skulu eisini váttast av einum óheftum granskoðara, sum útgreinað í Fylgiskjali I.

Grein 32a – Almennakunngerð av fíggjarligum upplýsingum

(Betri Deildin menn, 1. Deild menn, og Betri Deildin kvinnur)

1. *Ársroknskapur:*
Tann seinast granskoðaði ársroknskapurin, sum loyvisumsøkjarin hefur latið inn í samband við treytina undir grein 32, verður almennakunngjørdur á heimasíðu FSF's, tá endalig støða er tikin til veitan ella noktan av luttøkuloysi.
2. *Upplýsingar um samsýningar til millummenn/fótbóltsagentar ("Intermediaries"):*
Loyvisumsøkjarin skal lata inn yvirlit yvir teir millummenn/fótbóltsagentar ("intermediaries"), sum loyvisumsøkjarin hefur nýtt í tíðarskeiðnum 1. januar – 31. desember undan árinum loyvi verður søkt til, í samband við keyps-, leigu-, og/ella flytingaravtalur av leikarum, og skal loyvisumsøkjarin upplýsa allar tær samsýningar, sum loyvisumsøkjarin hefur rindað til millummenn í hesum sambandi.

Tá endalig støða er tikin til veitan ella noktan av luttøkuloyvi, verða upplýsingar um samlaðu samsýningina, sum loyvisumsøkjarin hevur rindað til omanfyri nevndu millummenn, almannakunngjörðar á heimasíðu FSF's, soleiðis sum nærri ásett í article 4.6 og 4.7 í *FSF Regulations on Intermediaries* og article 6.3 í *FIFA Regulations on Working with Intermediaries*.

Grein 33 – Ongin gjaldkomin skuld til fót bóltfeløg

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal prógva, at hann tann 31. januar innan loyvisárið byrjar, ikki hevur gjaldkomna skuld (sum útgreinað í Fylgiskjali IV) til onnur fót bóltfeløg, sum stavar frá leikaraflytingum fram til 31. desember í undanfarna ári.
2. Við gjaldkomna skuld verður sipað til tær upphæddir, sum fót bóltfeløg vegna leikaraflytingar, íroknað venjingar- og solidaritetsendurgjald sum útgreinað í FIFA Regulations on the Status and Transfer of Players, umframt einhvør skyldug upphædd, sum er treytað av at ávísar treytir eru lúkaðar.
3. Loyvisumsøkjarin skal gera og lata loyvisveitaranum eitt yvirlit yvir leikaraflytingar. Yvirlitið skal gerast, hóast eingin leikari er keyptur ella útlántur í tíðarskeiðnum.
4. Loyvisumsøkjarin skal upplýsa:
 - a) allar nýggjar leikaraskrásetingar (íroknað lán) í 12 mánaðar tíðarskeiðnum undan 31. desember, uttan mun til, um nakað skyldugt gjald er 31. desember;
 - b) allar flytingar, har ein upphædd er skyldug 31. desember, uttan mun til, um hon stavar frá 12 mánaðar tíðarskeiðnum undan 31. desember ella áðrenn; og
 - c) allar flytingar, sum rættarlíga eru lagdar fram fyri heimilaðan myndugleika í føroyskari lóg ella fyri einum øðrum rætti innanlands ella altjóða fót bóltmyndugleikum ella viðkomandi gerðarrætti.
5. Yvirlitið yvir leikaraflytingar skal í minsta lagi innihalda hesar upplýsingar (fyri hvørja leikaraflyting sær, íroknað lán):
 - a) leikari (eyðmerktur við navni ella nummari);
 - b) dagfesting fyri flyting/lánsavtalu;
 - c) navnið á fót bóltfelagnum, sum hevði skrásetingina áðrenn flytingina;
 - d) goldin ella skyldug upphædd fyri keyp ella lán av leikara (íroknað venjingar- og solidaritetsendurgjald), hóast gjald ikki er umbiðið av kreditorinum;
 - e) aðrar beinleiðis útreiðslur fyri útvegan av skráseting av leikara, bæði goldið og/ella skyldugt;
 - f) goldin upphædd og gjaldsdagfesting;
 - g) skyldug upphædd 31. desember fyri hvørja leikaraflyting, umframt gjaldsfrist fyri hvørt ógoldið gjald;
 - h) skuld tann 31. januar (framflutt frá 31. desember) íroknað gjaldkomudagur fyri hvørt gjaldið, sum enn ikki er goldið, saman við frágreiðing;
 - i) treytaðar upphæddir (treytað skuld), sum ikki eru innroknaðar í fíggarstøðuna tann 31. desember; og
 - j) upphæddir viðvíkjandi rættarlígam krøvum.

6. Loyvisumsøkjarin skal stemma samlaða skuld sambært yvirlitinum yvir leikaraflytingar av mótvegis talinum í figgjarstöðuni í ársroknskapinum fyri “Skuld frá leikaraflyting” ella við undirliggjandi roknskaparupplýsingar.
7. Yvirlitið yvir leikaraflytingar skal góðkennast av leiðsluni og hetta skal prógvast við stuttari vátan og undirskrift frá nevndarformanninum / nevndarforkvinnuni.

Grein 34 – Ongin gjaldkomin skuld til starvsfólk

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal prógva, at hann tann 31. januar innan loyvisárið byrjar, ikki hevur gjaldkomna skuld (sum útgreinað í Fylgiskjali IV) til starvsfólk, sum stavar frá sáttmála ella lógarásettum bindingum fram til 31. desember í undanfarna ári.
2. Við gjaldkomna skuld verður sipað til tær samsýningar, sum felagið skyldar starvsfólki við støði í sáttmála ella lógarásettum bindingum, íroknað lønarsamsýningum, gjøldum fyri myndarættindi, bonus og aðrar veitingar. Skyldugar samsýningar til fólk, sum av ymsum orsøkum ikki starvast hjá loyvisumsøkjaranum longur, hoyra eisini til hendan bólk og skulu greiðast innan ásettu tíðarfreistina í sáttmálanum og/ella lýstir í lóg, uttan mun til, hvussu slíkar upphæddir eru bókaðar í ársroknskapinum.
3. Heitið “starvsfólk” umfatar hesar persónar:
 - a) allir yrkisleikarar sambært galdandi *FIFA Regulations on the Status and Transfer of Players*; og
 - b) starvsfólkini sum eru nevnd í grein 18 til og við grein 26.
4. Loyvisumsøkjarin skal gera og lata loyvisveitaranum eitt yvirlit yvir starvsfólk, ið vísir:
 - a) øll starvsfólk, sum eru/hava verið í starvi í árinum fram til 31. desember, t.e. ikki bert tey, sum eru eftirverandi 31. desember;
 - b) øll starvsfólk, sum loyvisumsøkjarin skyldar eina upphædd, sum er gjaldkomin 31. desember, uttan mun til um tey hava verið í starvi í árinum fram til 31. desember; og
 - c) øll starvsfólk, ið hava krav, sum verður viðgjørt av skikkaðum myndugleika eftir føroyskari lóggávu og sakarmál, sum verður viðgjørt av ítróttarmyndugleika innan- ella uttanlands ella viðkomandi gerðarrætti.
5. Hesar upplýsingar skulu í minsta lagi vera við fyri hvørt einstakt starvsfólk:
 - a) navn á starvsfólki;
 - b) starv/uppgáva hjá starvsfólki;
 - c) setanardagur;
 - d) seinasti arbeiðsdagur (um nakar);
 - e) skyldug upphædd 31. desember, umframt gjaldkomudagur fyri hvørt ógaldið gjald;
 - f) øll skuld 31. januar (flutt fram frá 31. desember), við gjaldkomudegi fyri hvørt ógaldið gjald, saman við frágreiðing; og
 - g) upphæddir viðvíkjandi sakarmálum/rættarligum krøvum.
6. Loyvisumsøkjarin skal stemma samlaða skuld sambært yvirlitinum yvir skuld til starvsfólk av mótvegis talinum í ársroknskapinum fyri “skuld til starvsfólk” ella við undirliggjandi roknskaparupplýsingar.

7. Yvirlitið yvir starvsfólk skal góðkennast av leiðsluni og hetta skal prógvast við stuttari vátan og undirskrift frá nevndarformanninum / nevndarforkvinnuni.
8. Loyvisumsøkjarin skal eisini lata loyvisveitaranum lønaravrit frá TAKS, sum skal innihalda upplýsingar um lønarflytingar, ið felagið hevur goldið starvsfólkum í tíðarskeiðnum 1. januar – 31. desember undan árinum loyvi verður søkt til.
Lønaravritið frá TAKS skal hava goldnu upphæddirnar til tey einstøku starvsfólkini (hvørt einstakt starvsfólk skal standa við fullum navni).

Grein 35 – Ongin gjaldkomin skuld til sosialar- og skattamyndugleikar

(Betri Deildin menn, 1. Deild menn, og Betri Deildin kvinnur)

1. Loyvisumsøkjarin skal prógva, at hann tann 31. januar innan loyvisárið byrjar, ikki hevur gjaldkomna skuld (sum útgreinað í Fylgiskjali IV) til sosialar- og skattamyndugleikar, sum stavar frá sáttmála ella lógarásettum bindingum fram til 31. desember í undanfarna ári.
2. Loyvisumsøkjarin skal gera og lata grannskoðaranum og loyvisveitaranum eitt yvirlit yvir skuld til sosialar- og skattamyndugleikar, ið vísir:
 - a) skyldug upphædd (um nøkur) til skikkaðar sosialar- og skattamyndugleikar tann 31. desember í árinum fyri loyvisárinum; og
 - b) eitthvørt sakarmál/rættarligt krav, ið er til viðgerðar.
3. Hesar upplýsingar skulu í minsta lagi vera við fyri hvørja skylduga upphædd til sosialar- og skattamyndugleikar, saman við frágreiðing:
 - a) navn á kreditori;
 - b) øll skuld tann 31. desember, umframt gjaldkomudagur fyri hvørt ógoldið gjald;
 - c) øll skuld tann 31. januar (flutt fram frá 31. desember), við gjaldkomudegi fyri hvørt ógoldið gjald, saman við frágreiðing og stuðlandi prógvi; og
 - d) upphæddir viðvíkjandi sakarmálum/rættarligum krøvum.
4. Loyvisumsøkjarin skal stemma samlaða skuld sambært yvirlitinum yvir skuld til sosialar- og skattamyndugleikar av mótvegis talinum í ársroknskapinum fyri “skuld til sosialar- og skattamyndugleikar” ella við undirliggjandi roknskaparupplýsingar.
5. Yvirlitið yvir sosialar- og skattamyndugleikar skal góðkennast av leiðsluni og hetta skal prógvast við stuttari vátan og undirskrift frá nevndarformanninum / nevndarforkvinnuni.

Grein 36 (Greinin er strikað).

Grein 37 – Fíggjarligar upplýsingar um framtíðina

(Betri Deildin menn)

1. Loyvisumsøkjarin skal gera og lata inn fíggjarligar upplýsingar um framtíðina fyri at prógva fyri loyvisveitaranum, at hann er førur fyri at halda fram við framhaldandi rakstri (going concern) til endan á loyvisárinum, um hann hevur brotið nakran av indikatorunum í stykki 2 niðanfyri.

2. Um ein loyvisumsökjari vísir nakra av stöðunum, sum verða lýstar í indikatori 1 ella 2, so er tað at meta sum eitt brot á indikatorin:
 - a) Indikatorur 1: *Framhaldandi rakstur*
Grannskoðanarátekningin í ársroknskapinum, sum er latin inn í samsvari við grein 32, hevur ískoytisupplýsingar ella fyrivarni viðvíkjandi framhaldandi rakstri.
 - b) Indikatorur 2: *Negativur eginpeningur*
Ársroknskapurin (íroknað, har tað verður kravt, eykaupplýsingarnar), sum er latin inn í samsvari við grein 32, vísur eina netto skuld (negativan eginpening), sum er versnað í mun til samanberingartøluni í ársroknskapinum frá undanfarna ári.
3. Fíggjarligar upplýsingar um framtíðina skulu fevna um tað tíðarskeið, sum byrjar beint eftir seinasta kravda endadag í ársroknskapinum, og skulu fevna um alt loyvisárið.
4. Fíggjarligar upplýsingar um framtíðina eru:
 - a) ein fíggjarætlan fyri raksturin við samanberingstølum fyri undanfarna roknskaparár;
 - b) ein fíggjarætlan fyri peningastreym við samanberingstølum fyri undanfarna roknskaparár;
 - c) frágreiðandi notur við stuttari frágreiðing av hvørjum av teimum týðandi fyritleytunum (við tilvísing til viðkomandi part av søguligum fíggjarligum- og øðrum upplýsingum), sum hava verið nýttar til at fyrireika fíggjarætlanina fyri raksturin og peningastreymin, umframt høvuðsváðarnar, sum kunnu ávirka framtíðarúrslit.
5. Fíggjarligar upplýsingar um framtíðina skulu í minsta lagi gerast fyri hvønn ársfjórðing.
6. Fíggjarligar upplýsingar um framtíðina skulu gerast eftir sama leisti sum grannskoðaði ársroknskapurin og skal fylgja sama roknskaparhátti, sum er nýttur til ársroknskapin, undantikið broytingar í roknskaparhátti, sum eru framdar eftir endadegnum á nýggjasta ársroknskapi, sum skulu vera sjónligar í næsta ársroknskapi – og um so er, so skulu staklutirnir upplýsast.
7. Fíggjarligar upplýsingar um framtíðina skulu lúka minstukrøvini til roknskaparupplýsingar sum útgreinað í Fylgiskjali II. Ískoyttar reglur og notur skulu leggjast afturat, um tær eru upplýsingar ella um fíggjarligu upplýsingarnar verða misvísandi, um tær ikki eru við.
8. Fíggjarligar upplýsingar um framtíðina við teimum fyritleytum tær eru grundaðar á, skulu góðkennast av leiðsluni og hetta skal prógvast við stuttari vátan og undirskrift frá nevndarlimi/nevndarlimum, sum lögfrøðiliga kunnu binda loyvisumsøkjaran.

4. kapittul – Aðrar treytir og gildiskoma

Grein 38 – Fylgiskjøl

Øll fylgiskjøl til hesa reglugerð er partur av teimum treytum, sum loyvisumsøkjarar og/ella loyvishavarar skulu lúka.

Grein 39 – Eftirlitsvitjan og grannskoðan

1. Loyvisumsitingin tilskilar sær rætt til nær tað skal vera, at fremja grannskoðan av og koma á eftirlitsvitjan hjá loyvisumsøkjaranum og/ella loyvishavanum.
2. Eftirlitsvitjan og/ella grannskoðan av loyvisumsøkjaranum og/ella loyvishavarum hevur sum endamál, at eftirkanna um loyvisumsøkjarar og/ella loyvishavar lúka teirra skyldur sambært hesi reglugerð.

Grein 40 – Agamál

Eitthvørt brot á hesa reglugerð kann verða revsað av Aganevnd FSF's, tó við undantaki av brotum á teimum loyvistreytum í kapittul 3, ið eru kravdar fyri at fáa luttøkuloyvi (sí grein 13 (1 - 3)). Í hesum førum hava loyvisnevndirnar í grein 5 avgerðarheimildina, og kunnu avgerðirnar hjá loyvisnevndunum ikki kærast til Aganevndina í FSF.

Grein 41 – Gildiskoma

1. Hendan reglugerðin er samtykt av Starvsnevnd FSF's tann 5. desember 2022.
2. Hendan reglugerðin kemur í staðin fyri, og setir úr gildi *FSF Loyvisreglugerð 2022*, ið varð samtykt av Starvsnevnd FSF's tann 1. desember 2021.
3. Hendan reglugerðin kemur í gildi beinanvegin eftir at hon er samtykt av Starvsnevnd FSF's.

Fylgiskjal I. Áseting av grannskoðara og metingarmannagongd grannskoðaranna

A. Meginregla

1. Grannskoðarin skal vera óheftur í samsvari við International Federation of Accountants (IFAC) Code of Ethics for Professional Accountants (sí grein 32).
2. Grannskoðarin skal vera limur í Felagnum Føroyskir Grannskoðarar ella vera skrásettur/løggildur grannskoðari sambært føroyskari lóggávu.

B. Metingarmannagongd

1. Grannskoðarin skal grannskoða ársroknskapin. Grannskoðarátekningin skal:
 - a) innihalda eina niðurstøðu, sum vátar, at grannskoðanin er gjørd í samsvari við International Standards on Auditing ella viðkomandi grannskoðanarhátti sambært føroyskari lóg ella siðvenju, har hesi samsvara við, sum minstamark, treytirnar hjá International Standards on Auditing; og
 - b) latast loyvisveitaranum saman við ársroknskapinum, sum skal vera støði undir hansara avgerð um loyvisveitan.
2. Grannskoðarin skal meta um eykaupplýsingar, um tað eru nakrar. Grannskoðaraátekningin við sakligum úrslitum skal:
 - a) innihalda eina niðurstøðu um, at metingin er gjørd í samsvari við avtalaðum arbeiðsgerðum í samsvari við International Standard on Related Services (ISRS) 4400 ella viðkomandi føroyskari lóg ella siðvenju, har hesi samsvara við, sum minstamark, treytirnar hjá ISRS 4400; og
 - b) latast loyvisveitaranum saman við eykaupplýsingunum, sum skal vera støði undir hansara avgerð um loyvisveitan.
3. Grannskoðarin skal meta um fíggjarligar upplýsingar um framtíðina, um tað eru nakrar. Grannskoðaraátekningin við sakligum úrslitum skal:
 - a) innihalda eina niðurstøðu um, at metingin er gjørd í samsvari við “International Standards for Assurance Engagements (ISAE) 3400” ella viðkomandi føroyskari lóg ella siðvenju, har hesi samsvara við, sum minstamark, treytirnar hjá ISAE 3400; og
 - b) latast loyvisveitaranum saman við fíggjarligum upplýsingum um framtíðina, sum skal vera støði undir hansara avgerð um loyvisveitan.
4. Aðrar fíggjarligar upplýsingar enn tær, sum eru nevndar í grein 1 til 3 undir B. omanfyri, kunnu metast av einum grannskoðara. Um so verður gjørt, so skal grannskoðaraátekningin innihalda eina niðurstøðu um, at metingin er gjørd í samsvari við avtalaðum arbeiðsgerðum í samsvari við “International Standard on Related Services (ISRS) 4400” ella viðkomandi føroyskari lóg ella siðvenju, har hesi samsvara við, sum minstamark, treytirnar hjá ISRS 4400. Grannskoðaraátekningin skal latast loyvisveitaranum saman við viðkomandi upplýsingunum, sum skal vera støði undir hansara avgerð um loyvisveitan.

Fylgiskjal II. Minstukrøv til roknskaparupplýsingar

A. Meginregla

1. Uttan mun til krøvini í ársroknskaparlógini, so krevja fíggjarligu treytirnar í hesi reglugerð, at loyvisumsøkjarar leggja fram eitt ávíst minstamark av fíggjarligum upplýsingum til loyvisveitaran sum útgreinað í grein 32 og 37.
2. Hvør partur av ársroknskapinum skal lýsast nágreiniliga. Tær fylgjandi upplýsingarnar skulu síggjast væl og endurtakast, har tað er neyðugt inni í ársroknskapinum fyri at tryggja fatanina av upplýsingunum, sum verða lagdar fram:
 - a) navn (og lögfrøðiligan bygnað), bústað og virkisbústað hjá roknskaparligu eindini/eindunum og møguligar broytingar í hesum upplýsingum síðani undanfarandi endadag;
 - b) um fíggjarligu upplýsingarnar fevna um tann einstaka loyvisumsøkjaran ella eitt samtak av eindum ella okkurt slag av sameining av eindum, og eina lýsing av bygnaðinum og samansetingini av slíkum samtaki ella sameining; og
 - c) kravda endadagin og tíðarskeiðið, sum er fevnt av teimum fíggjarligu upplýsingunum (fyri bæði verandi og samanberiligu upplýsingarnar).

B. Fíggjarstøða

1. Minstukrøvini til upplýsingar í fíggjarstøðuni standa niðanfyri.

Ogn

- i. tøkur peningur
- ii. áogn frá leikaraflyting
- iii. áogn hjá samtakseindum og øðrum nærstandandi pørtum

Skuld

- iv. skuld til lánistovnar
- v. skuld til samtakseindir og nærstandandi partar
- vi. skuld frá leikaraflyting
- vii. skuld til starvsfólk
- viii. skuld til sosialar- og skattamyndugleikar

Eginpeningur

- ix. fluttur vinningur

2. Leiðslan kann meta um, hvørt punktini frá (i) til (ix) eru best lýst í fíggjarstøðuni ella í notunum.

C. Rakstur

1. Minstukrøvini til upplýsingar í rakstrinum standa niðanfyri.

Inntøkur

- i. atgongumerki
- ii. stuðulsavtalur og lýsingar
- iii. handil (søla, tiltøk vm.)
- iv. UEFA solidaritetur og vinningur frá kappingum

Útreiðslur

- v. sèlukostnaður/vørunýtsla
- vi. starvsfólkaútreiðslur

2. Leiðslan kann meta um, hvørt punktini frá (i) til (vi) eru best lýst í fíggjarstöðuni ella í notunum.

D. Notur til ársroknskapin

1. Notur til ársroknskapin skulu setast upp á skipaðan hátt. Hvørt punkt í fíggjarstöðuni og rakstrinum skulu krossávísast við skyldar upplýsingar í notunum. Minstukrøvini til upplýsingar í notunum standa niðanfyri.

a) *Nýttur roknskaparháttur*

Støði undir tilrættarlegging av ársroknskapinum og ein samandrættur av týðandi nýttum roknskaparhátti.

b) *Partapeningur og framflutt úrslit*

Greiðast skal frá partapeningi og framfluttum úrsliti hvør sær.

i. Framflutt úrslit

Greiðast skal frá javnanum á framfluttum úrsliti (t.e. samanroknaður vinningur ella tap) í byrjanini á roknskapartíðarskeiðinum og dagfestingini á fíggjarstöðuni, umframt broytingum í roknskapartíðarskeiðinum.

c) *Transaktiónir við nærstandandi partar*

Hava pengaflytingar verið við nærstandandi partar í tíðarskeiðunum, sum roknskapirnir fevna um, so skal roknskaparlíga eindin greiða frá, hvussu sambandið teirra millum er skipað, umframt upplýsa um viðkomandi flytingar og gjaldsjavni, harí skuldbinding, sum eru neyðugar fyri at skilja møguliga ávirkan av sambandinum til fulnar. Greiðast kann frá líknandi punktum samlað, uttan tá ein atskild útgreining er neyðug fyri at skilja ávirkanina, sum flytingar millum nærstandandi partar hevir á ársroknskapin hjá roknskaparlígu eindini.

Ein váttan skal gerast, ið váttar, at flytingar millum atknýtt feløg eru gjørdar eftir líknandi mannagongd sum armslongd-flytingar, um slík váttan er sonn.

d) *Treytað skuld*

Um ekki tapsvandin av avgerð er ósannlíkur, so skal roknskaparliga eindin upplýsa um hvønn einstakan bólk av treytaðari skuld á kravda endadegnum, har tað stutt verður greitt frá slagnum av treytaðari skuld, og har tað letur seg gera:

- i. einari meting av fíggjarligu ávirkanini;
- ii. einari ábending um óvissuna í sambandi við upphæddina ella tíðarásetingina fyri einhvørjari útreiðslu; og
- iii. móguleikanum fyri nøkrum slagi av endurgjaldi.

e) *Hendingar eftir roknskaparlok*

Týðandi hendingar eftir roknskaparlok skulu upplýsast (slag av hending og ein meting av fíggjarligu ávirkanini, ella eina frágreiðing um at slík meting ikki kann gerast). Dømi um slíkar hendingar eru:

- i. tíðaravmarkað lántøku sum nærkast afturgjaldstíð uttan nakran móguleika at umfíggja ella afturgjalda;
- ii. stór rakstrartap;
- iii. avdúkingin av týðandi sviki ella feilum, sum vísa, at ársroknskapurin er skeivur;
- iv. leiðslan tekur avgerð um at avtaka felagið ella gevast við rakstrinum, ella at tað hevur einki annað val enn at gera so;
- v. leikaraflyting, har upphæddin, sum verður latin ella móttikin er týðandi; og
- vi. søla ella keyp av ognum – til dømis í sambandi við leikvøllin hjá felagnum.

f) *Aðrar upplýsingar*

Upplýsingar ella frágreiðingar, sum ikki eru við í fíggjarstøðuni ella rakstrinum, men sum eru týðningarmiklar fyri at skilja hesar frágreiðingar og/ella eru neyðugar fyri at lúka fíggjarligu minstukrøvini, skulu upplýsast.

Fylgiskjal III. Støðið undir ársroknskapinum

A. Meginregla

1. Ársroknskapurin, sum útgreinaður í grein 32, skal taka støði í roknskaparásetingum, sum eru kravdar eftir føroyskari lóggávu fyri smápartafeløg og galdandi roknskaparrásetingum í Føroyum – sama hvør lögfrøðiligi bygnaðurin hjá loyvisumsøkjaranum er.
2. Ársroknskapurin skal gerast við teirri fyrirtreyt, at loyvisumsøkjarin hevur framhaldandi rakstur, sum merkir, at hann væntast at halda fram við sínum virksemini í framtíðini. Tað verður væntað, at loyvisumsøkjarin hvørki ætlar ella noyðist at fara undir avtøku, steðga rakstrinum ella leita sær verju frá kreditorum í samsvari við lóg og reglur.
3. Roknskaparrásetingarnar, ið eru hóskandi sum grundarlagið undir ársroknskapinum, skulu innihalda ávísar grundleggjandi meginreglur, teirra millum:
 - a) rættvísandi framløga;
 - b) samanhangandi framløga;
 - c) roknskaparlig periodisering;
 - d) atskild framløga av hvørjum týðandi bólki; og
 - e) eingin móttroking av ognum og skyldum ella inntøku og útreiðslu.
4. Ársroknskapurin skal góðkennast av leiðsluni og hetta skal prógvast við stuttari vátan og undirskrift frá nevndarlimi/nevndarlimum, sum lögfrøðiliga kunnu binda roknskaparligu eindina hjá loyvisumsøkjaranum.

B. Treytir fyri konsolidering

1. Fíggjarligu upplýsingarnar hjá øllum eindunum, sum eru við í roknskapargrundarlagnum, mugu antin vera konsoliderað ella samantvinnað sum vóru tey eitt einstakt felag.
2. Konsolideraður ársroknskapur er ársroknskapur hjá einum bólki, har ognir, skuld, eginpeningur, inntøkur og útreiðslur hjá móðurfelagnum og dótturfeløgum eru framløgd sum hjá einum einstakum felag.
3. Samantvinnaður ársroknskapur inniheldur upplýsingar um tvær ella fleiri roknskaparligar eindir, sum hava felags ræði, uttan upplýsingar um tað ráðandi felagið.

Fylgiskjal IV. Fatan av gjaldkomnari skuld

1. Skuld verður mett at vera gjaldkomin, um hon ikki er goldin sambært avtalaðu treytunum.
2. Skuld verður ikki mett at vera gjaldkomin, innanfyri fatanarkarmarnar av hesi reglugerð, um loyvisumsøkjarin/loyvishavin (t.e. skuldarfelagið) er ført fyri at prógva í seinasta lagi **31. januar**, at:
 - a) hann hevur goldið fullu upphæddina; ella
 - b) hann hevur gjørt avtalu, sum er góðtikin skrivliga av kreditorinum, at leingja tíðarfreistina fyri gjaldinum út um ásettu tíðarfreistina (gev gætur: hóast kreditorur ikki hevur umbiðið eitt gjald, er hetta ikki at skilja sum ein leinging av tíðarfreistini); ella
 - c) hann hevur reist eitt rættarkrav, sum viðkomandi lógarmyndugleiki hevur lovað undir føroyskari lóg ella er í sakarmáli gjøgnum føroyskar ella altjóða fót bóltsmyndugleikar ella viðkomandi gerðarrætt fyri at stríða ímóti kravinum um skuld, sum er fallin til gjaldingar; men metir loyvisnevndin, at sakarmálið bert er reist fyri at sleppa sær undan tíðarfreistini, sum hendan reglugerðin hevur ásett (t.e. fyri at keypa sær tíð), vil viðkomandi upphædd framhaldandi vera at skilja sum gjaldkomin skuld; ella
 - d) hann hevur valt at stríðast ímóti einum kravi ella málið, sum er reist ímóti honum viðvíkjandi gjaldkomnari skuld, við at venda sær til viðkomandi lógarmyndugleika í Føroyum, føroysku ella altjóða fót bóltsmyndugleikarnar ella viðkomandi gerðarrætt, og hann er førir fyri at vísa yvirfyri loyvisnevndini, at hann hevur orsök til at stríða ímóti slíkum kravi ella máli ímóti sær; men metur loyvisnevndin, at slík orsök til at stríða ímóti kravinum ella málinum sum verandi týðiliga ógrundaður vil viðkomandi upphædd framhaldandi vera at skilja sum gjaldkomin skuld; ella
 - e) hann er førur fyri at vísa á við nøktandi grundgeving fyri loyvisnevndini, at hann hevur tikið nøktandi stig at eyðmerkja og gjalda til kreditor felagið, tá tað kemur til venjingarendurgjald og solidaritetsendurgjald (sum lýst í *FIFA Regulations on the Status and Transfer of Players*).

Fylgiskjal V. Metingarmannagongd loyvisveitarans

A. Meginregla

Metingarmannagongdirnar til eftirkanning av, at fíggarliga treytin nevnd í grein 8 verður hildin, fevnir um ávísar metingar, ið skulu fylgjast af loyvisveitaranum. Metingarnar standa niðanfyri.

B. Meting av grannskoðaraátekningini og ársroknskapinum

1. Viðvíkjandi ársroknskapinum, so skal loyvisveitarin í minsta lagi fremja hesar metingarmannagongdir:
 - a) meta um valda roknskaparliga eindin er skikkað sum loyvisumsøkjari;
 - b) meta um upplýsingarnar (ársroknskap, sum eisini kann innihalda eykaupplýsingar), sum eru komnar inn sum støði undir loyvisumsóknini;
 - c) lesa og geva ársroknskap og grannskoðaraátekning gætur; og
 - d) taka støðu til avleiðingarnar av tillaging av grannskoðaraátekningini (samanborið við vanligu átekning uttan viðmerkingar) og/ella manglar samanborið við minstukrøv til upplýsingar og roknskaparkrøv sambært stykki 2 niðanfyri.
2. Eftir at hava mett um roknskaparligu eindina og lisið grannskoðaraátekningina í ársroknskapinum, skal loyvisveitarin meta um hesi í mun til niðanfyristandandi punkt:
 - a) hevur grannskoðaraátekningin eina niðurstøðu uttan fyrivarni og uttan ískoytisupplýsingar, er tað nóg gott grundarlag til at geva loyvi;
 - b) hevur grannskoðaraátekningin eina niðurstøðu við fyrivarni orsaka av manglandi prógvum, og/ella har tað ikki er møguligt at koma til ta niðurstøðu, at ársroknskapurin er rættvísandi, skal loyvið noktast, uttan so at ein eftirfylgjandi grannskoðaraátekning uttan áður nevnda fyrivarni verður latin inn (í sambandi við ein annan ársroknskap fyri sama tíðarskeið, og sum lýkur minstukrøvini) og loyvisveitarin er nøgdur við næstu grannskoðaraátekningina;
 - c) hevur grannskoðaraátekningin viðvíkjandi framhaldandi rakstri antin ískoytisupplýsingar ella fyrivarni (qualified 'except for' opinion), skal loyvið noktast, uttan antin:
 - i. onnur grannskoðaraátekning uttan ískoytisupplýsingar ella fyrivarni um framhaldandi rakstur er latin inn fyri sama fíggarár; ella
 - ii. nýggj skjalprógv, sum vísa førleikan hjá loyvisumsøkjaranum til at halda fram við rakstrinum, í minsta lagi til endan á loyvisárinum, til nøgdsemi hjá loyvisveitaranum. Nýggju skjalprógvini hava, men eru ikki avmarkað til upplýsingarnar, sum eru lýstar í grein 37 (fíggarligar upplýsingar um framtíðina); og
 - d) hevur grannskoðaraátekningin, í sambandi við onnur viðurskifti enn framhaldandi rakstur, antin ískoytisupplýsingar ella fyrivarni, so skal loyvisveitarin umhuga avleiðingarnar av broyttu átekningini, hvat loyvi hjá felagum viðvíkur. Loyvið kann vera

noktað, uttan so at nýggj skjalprógv koma fram, og verða mett so at loyvisveitarin er nøgdur. Nýggju skjalprógvini, sum kunnu vera umbiðin av loyvisveitaranum, verða treytað av orsökini fyri tillagingini í grannskoðaraátekningini.

3. Um loyvisumsøkjarin letur inn eykaupplýsingar, so skal loyvisveitarin harumframt meta um niðurstøðuna í vátanini fyri avtalaðar arbeiðsgerðir viðvíkjandi eykaupplýsingum. Loyvið kann noktast um viðmerkingar eru um feilir og/ella staðfest frávik.

C. Meting av gjaldkomnari skuld til onnur fótbóltsfeløg, starvsfólk ella sosialar- og skattamyndugleikar

1. Viðvíkjandi gjøldum, sum eru fallin til gjaldingar til onnur fótbóltsfeløg, starvsfólk og sosialar- og skattamyndugleikar, so kann loyvisveitarin velja at:
 - a) meta sjálvur um upplýsingarnar, sum loyvisumsøkjarin hevur latið inn, í hesum føri skal hann gera metingina í samsvari við stykki 2, 3 ella 4 niðanfyri; ella
 - b) fáa óheftar grannskoðarar at gera metingarnar, og so má hann gjøgnumganga niðurstøðurnar hjá grannskoðaranum og, serliga, vátta, at útvaldu stakroyndirnar eru nøktandi, og hann kann gera aðrar metingar, sum hann heldur vera neyðugar, t.e. víðka talið á stakroyndum og/ella biðja um fleiri skjalprógv frá loyvisumsøkjaranum.
2. Viðvíkjandi gjaldkomnari skuld til onnur fótbóltsfeløg, um metingin er gjørd av loyvisveitaranum, so skal hann meta um upplýsingarnar, sum loyvisumsøkjarin hevur latið inn, serliga yvirlitið yvir leikaraflytingar og tilhoyrandi stuðlandi skjøl, sum útgreinað niðanfyri. Verður metingin gjørd av einum grannskoðara, so mugu líknandi stig takast av grannskoðaranum:
 - a) Stemma av endaligu samanteljningina í yvirlitinum yvir leikaraflytingar við upphæddina í 'skuld frá leikaraflytingum' í ársroknskapinum tann 31. desember.
 - b) Eftirkanna støddfrøðiliga neyvleikan í yvirlitinum yvir leikaraflytingar.
 - c) Velja allar ella eitt úrval av leikaraflytingum/-lánnum, samanbera samsvarandi avtalurnar við upplýsingarnar, sum eru í yvirlitinum yvir leikaraflytingar og undirstrika valdu flytingarnar/lánini.
 - d) Velja øll ella eitt úrval av gjøldum fyri leikaraflytingar, samanbera við upplýsingarnar, sum eru í yvirlitinum yvir leikaraflytingar og undirstrika valdu gjaldingarnar.
 - e) Um eitt gjald, sum er fallið til gjaldingar 31. januar, sum viðvíkir eini flyting, sum fór fram fyri 31. desember árið fyri, kann so í seinasta lagi 31. januar at:
 - i. ein avtala er komin í lag í samsvari við Fylgiskjal IV(2)(b); ella
 - ii. ein ósemja/krav er íkomin í samsvari við Fylgiskjal IV(2)(c) ella er reist í samsvari við Fylgiskjal IV(2)(d); ella
 - iii. øll rímlig stig eru tikin í samsvari við Fylgiskjal IV(2)(e).
 - f) Kanna øll ella eitt úrval av kontuyvirlitunum, ið vísa gjaldingar.
 - g) Um neyðugt, kanna skjøl, harí avtalur við viðkomandi fótbóltsfelag/feløg og/ella brævasamskifti við rættu eindina, ið stuðla e(i), e(ii) og/ella e(iii) omanfyri.

3. Viðvíkjandi gjaldkomnari skuld til starvsfólk, um metingin er gjörd av loyvisveitaranum, so skal hann meta um upplýsingarnar, sum loyvisumsøkjarin hevur latið inn, serliga yvirlitið yvir starvsfólk og tilhoyrandi stuðlandi skjøl, sum útgreinað niðanfyri. Verður metingin gjörd av einum grannskoðara, so mugu líknandi stig takast av grannskoðaranum:
- a) Fáa til vega yvirlitið yvir starvsfólk, sum leiðslan hevur gjørt.
 - b) Stemma endaligu samanteljingina í yvirlitinum yvir skuld til starvsfólk av við upphæddina í ‘skuld til starvsfólk’ í ársroknskapinum tann 31. desember.
 - c) Fáa til vega og kanna øll ella tilvildarluga vald váttanarbrøv hjá starvsfólkum og samanbera upplýsingarnar við tær, sum eru í listanum yvir starvsfólk.
 - d) Um eitt gjald, sum er fallið til gjaldingar 31. januar, sum stavar frá sáttmála ella lógarásettum bindingum fram til 31. desember í undanfarna ári, kanna so í seinasta lagi 31. januar at:
 - i. ein avtala er komin í lag í samsvari við Fylgiskjal IV(2)(b); ella
 - ii. ein ósemja/krav er íkomin í samsvari við Fylgiskjal IV(2)(c) ella er reist í samsvari við Fylgiskjal IV(2)(d).
 - e) Kanna allar ella eitt úrval av kontuyvirlitunum, ið vísa gjaldingar.
 - f) Um neyðugt, kanna skjøl, harí avtalur við viðkomandi starvsfólk og/ella brævasamskifti við rættu eindina, ið stuðla d(i) og/ella d(ii) omanfyri.
4. Viðvíkjandi gjaldkomnari skuld til sosialar- og skattamyndugleikar, um metingin er gjörd av loyvisveitaranum, so skal hann meta um upplýsingarnar, sum loyvisumsøkjarin hevur latið inn, serliga yvirlitið yvir sosialar- og skattamyndugleikar og tilhoyrandi stuðlandi skjøl, sum útgreinað niðanfyri. Verður metingin gjörd av einum grannskoðara, so mugu líknandi stig takast av grannskoðaranum.
- a) Fáa til vega yvirlitið yvir sosialar- og skattamyndugleikar, sum leiðslan hevur gjørt.
 - b) Stemma endaligu samanteljingina í yvirlitinum yvir sosialar- og skattamyndugleikar av við upphæddina í ‘skuld til sosialar- og skattamyndugleikar’ í ársroknskapinum tann 31. desember.
 - c) Fáa til vega tilsvarendi stuðlandi skjøl.
 - d) Um eitt gjald, sum er fallið til gjaldingar 31. januar, sum snýr seg um gjald til sosialar- og skattamyndugleikar, sum stavar frá sáttmála ella lógarásettum bindingum við starvsfólk, sum fór fram fyri 31. desember í undanfarna ári, kanna so í seinasta lagi innan 31. januar at:
 - i) ein avtala er komin í lag í samsvari við Fylgiskjal VII(2 b); ella
 - ii) ein ósemja/krav er íkomin í samsvari við Fylgiskjal IV(2)(c) ella er reist í samsvari við Fylgiskjal IV(2)(d);
 - e) Kanna allar ella eitt úrval av kontuyvirlitunum, ið vísa gjaldingar.
 - f) Um neyðugt, kanna skjøl, harí avtalur við viðkomandi sosialar- og skattamyndugleikar og/ella brævasamskifti við rættu eindina, ið stuðlar undir d(i) og/ella d(ii) omanfyri.

D. Meting av fíggjarligum upplýsingum um framtíðina

1. Viðvíkjandi fíggjarligu upplýsingunum um framtíðina, so skal loyvisveitarin meta um, hvørt brot er framt ímóti einum indikatori, sum er útgreinaður í grein 37. Er indikatorurin brotin,

so skal óheftur grannskoðari gera metingar um fíggjarligu upplýsingarnar um framtíðina. Loyvisveitarin skal eftirkanna vátanina frá grannskoðaranum og skal tryggja, at óhefti grannskoðarin hefur fylgt metingarmannagongdunum í stykki 2 niðanfyri.

2. Metingarmannagongdin skal í minsta lagi hava fylgjandi:
 - a) eina kanning av, um fíggjarligu upplýsingarnar um framtíðina eru roknaðar rætt;
 - b) gjøgnum kjak við leiðsluna og eina gjøgnumgongd av fíggjarligu upplýsingunum um framtíðina, at gera av, um fíggjarligu upplýsingarnar um framtíðina eru gjørdar við at nýta tær upplýstu fyrirtreytirnar og váðarnar;
 - c) eina kanning av um byrjunarsaldo, sum er í fíggjarligu upplýsingunum um framtíðina, er í samsvari við fíggjarstøðuna í grannskoðaða ársroknskapinum fyri farna ár; og
 - d) eina kanning av um fíggjarligu upplýsingarnar um framtíðina formliga eru samtyktar av nevndarlimi/nevndarlimum, sum lögfrøðiliga kunnu binda loyvisumsøkjaran.
 - e) Um neyðugt, kanna tilsvarandi stuðlandi skjøl, íroknað avtalur við sponsorar, peningastovnar, partabrævaútboð, bankatrygdir og fundarfrásagnir hjá nevndini.
3. Loyvisveitarin skal meta um gjaldførið hjá felagnum (t.e. um felagið hefur nóg mikið av tøkum peningi, tá hædd verður tikið fyri fíggjarligu skyldunum) og førleikan hjá felagnum fyri framhaldandi rakstri í minsta lagi til endan á loyvisárinum. Loyvið skal noktast um, við støði í fíggjarligu upplýsingunum, sum loyvisveitarin hefur mett um, loyvisveitarin hefur mett, í hansara fatan, at loyvisumsøkjarin ikki er førur fyri at svara sínum fíggjarligu skyldum so hvørt sum tær fella til gjaldingar og hava framhaldandi rakstur til í minsta lagi endan á loyvisárinum.

Fylgiskjal VI. Loyvismannagongd

Hetta fylgiskjal útgreinar loyvismannagongdina í loyvisskipan FSF's og tær arbeiðsmannagongdir, ið eru galdandi í samband við støðutakan til umsóknir um luttøkuloyvi.

Loyvisnevndirnar skulu arbeiða samsvarandi niðanfyrirstandandi arbeiðsmannagongdum í samband við støðutakan til luttøkuloyvir og skulu taka hesi atlit:

a) *Tíðarætlan*

Tíðarætlan fyri veitan av luttøkuloyvi til kappingarárið er ásett í fylgiskjali VII.

b) *Eins viðferð av loyvisumsøkjarum*

Loyvisumsøkjarar skulu fáa tryggjað síni grundleggjandi rættindi og fáa somu viðferð, og hava rætt til at verða hoyrd, herundir rætt til eina rættvísa hoyring, rætt at fáa innlit í loyvisumsóknarmálið og hava rætt til at fáa eina grundgivna avgerð.

c) *Umboðan*

Loyvisumsøkjarar hava rætt at lata seg umboða (løgfrøðiliga ella á annan hátt).

d) *Rætt at verða hoyrdur*

Við atlit til pkt. c) omanfyri, so hava loyvisumsøkjarar rætt at verða hoyrdir av loyvisnevndunum. Samleikin hjá persónum, ið virka vegna loyvisumsøkjaran, skal verða váttaður, og skulu hesir persónar fáa at vita at teir hava skyldu at tala satt, og skulu fáa boð um, at hesir verða revsaðir av Aganevndini í FSF, um teir føra fram ósannindi ella føra fram falskan ella misvísandi vitnisburð (antin aktivt ella við at bera seg undan at svara).

e) *Kærufreist*

Freistin at kæra eina avgerð hjá Loyvisnevndini um noktilsi av at veita luttøkuloyvi er í seinasta lagi 48 tímar eftir at avgerðin er kunngjørd loyvisumsøkjaranum.

f) *Kæra*

Kæran skal verða skrivlig, og skal innihalda fylgjandi upplýsingar:

- avgerðin sum kært verður um;
- frágreiðing um grundarlagið fyri kærana;
- nýggj prógv, og
- møguligar aðrar viðmerkingar til málgongdina.

g) *Formalia í samband við at lata inn kæru*

Kæran skal latast inn skrivliga umvegis teldupost: fsf@fsf.fo (att.: aðalskrivarin) ella borið aðalskrivaranum í Fótballtssambandi Føroya, Gundadalur, Tórshavn.

h) *Kostnaður fyri at kæra*

Kostnaðurin fyri at kæra er **Kr. 5.000**, ið einans fellur til gjaldingar til Fótballtssamband Føroya um kærarin ikki fær viðhald í kæruni.

i) *Avleiðingar av kærnu*

At kært verður um avgerð hjá Loyvisnevndini hevur ikki við sær útsetandi virknað.

j) *Prógv*

Prógv ella aðrar upplýsingar, ið kærarin ynskir at gera galdandi í kærumálinum skulu verða lýst í kæruskrivinum og skulu møgulig viðkomandi fylgiskjøl leggjast við og latast inn í samsvar við kærufreistina í pkt. (e) omanfyri.

k) Próvbyrða

Loyvisumsøkjarin/loyvishavin og kærarin hava próvbyrðuna.

l) Hoyring / Støðutakan

Øll prógv, fakta, skjøl, pástandir ella uppáhald skulu leggjast fram áðrenn hoyringina og skulu eisini leggjast fram meðan viðkomandi loyvisnevnd er hjástødd.

Tá ið allir partar hava lagt fram síni sjónarmið, skal viðkomandi loyvisnevnd í útgangsstøðinum taka støðu til kærana beint eftir hoyringina.

m) Avgerðir hjá loyvisnevndunum

Avgerðir hjá loyvisnevndunum skulu vera skrivligar.

Avgerðirnar skulu innihalda:

- i. navn á formanni / forkvinnu í viðkomandi loyvisnevnd, og nøvnini á teimum loyvisnevndarlimum, ið hava luttikið í viðgerðini;
- ii. navn á loyvisumsøkjara/loyvishava, ið avgerðin snýr seg um;
- iii. avgerð sum tikin er;
- iv. eina greiða grundgeving fyri noktilsi av at veita luttøkuloymi;
- v. kæruegleiðing (um hetta er viðkomandi); og
- vi. dagfesting, stað og undirskrift hjá viðkomandi nevndarformanni / nevndarforkvinnu.

Stig í loyvismannagongdini

1. Loyvistjórin fyrireikar og letur loyvisumsøkjarunum umsóknarskjøl, íroknað avrit av hesari loyvisreglugerð.
2. Loyvisumsøkjarin útfyllir og letur inn umsókn um luttøkuloymi við neyðugum fylgiskjølum.
3. Loyvistjórin eftirkannar at innlatnu umsóknarskjølini eru útfyllt og klár at viðgerða og at hesi eru latin inn innanfyri ásettu tíðarfreistina.

Avgerð – Tveir móguleikar: stig (A) ella stig 4

A.

Um loyvisumsøkjarin ikki letur inn umsókn um luttøkuloymi við neyðugum fylgiskjølum til einstøku loyvistreytirnar innanfyri ásettu tíðarfreistina, tá boðar loyvistjórin loyvisumsøkjaranum frá hvørji umsóknarskjøl og/ella upplýsingar, ið mangla, og loyvisumsøkjarin verður revsaður við bót áljóðandi **Kr. 10.000**, ið verður at rinda til FSF. Loyvisumsøkjarin fær síðani eina longda freist frá loyvistjóranum til at lata inn teir upplýsingar sum mangla, og skulu hesar latast inn **innanfyri 7 dagar** aftaná at loyvistjórin hevur kunnað loyvisumsøkjaran um hetta. Um loyvisumsøkjarin ikki yvirheldur hesa longdu innlatingarfreist, tvs. ikki letur inn teir upplýsingar sum loyvistjórin umbiður innanfyri longdu tíðarfreistina, tá verður loyvisumsøkjarin revsaður við bót, ið skal rindast til FSF samsvarandi fylgjandi yvirleit yvir revsingar:

- I. Bót áljóðandi **kr. 25.000** um grannskoðaður ársroknskapur (Grein 32) ikki er innlatin innanfyri longdu innlatingarfreistina (skal verða undirskrivaður av felagnum og grannskoðaranum); og/ella
- II. Bót áljóðandi **Kr. 10.000** um grannskoðaraváttanin viðvíkjandi gjaldkomnari skuld (grein 33, 34 og 35) ikki er innlatin innanfyri longdu innlatingarfreistina (skal verða undirskrivað av grannskoðaranum); og/ella
- III. Bót áljóðandi **kr. 5.000** (pr. loyvistreyt) fyri allar aðrar umbidnar innlatingar, sum ikki eru framdar innanfyri longdu innlatingarfreistina viðvíkjandi teimum treytum sum loyvisumsøkjarin skal lúka fyri at fáa luttøkuloyvi.

Loyvisumsøkjarin kann kæra hesar bøtur sum FSF gevur, men tá skal kæra latast Aganevndini í FSF **innanfyri 7 dagar** frá tí at loyvisumsøkjarin fær kunningina frá loyvisstjóranum.

Aganevndin í FSF tekur støðu til kærana í samsvar við agareglugerð FSF's.

Tá ið loyvisumsøkjarin antin hevur latið inn tær av loyvisstjóranum umbidnu upplýsingar ella tá tann longda innlatingarfreistin er farin, tá heldur loyvismannagongdin fram á stig 4.

4. Loyvisstjórin skrásetir innkomnu skjøluni, og letur viðkomandi skjøl víðari til sínar ráðgevar til eftirkannan.
5. Ráðgevarnir taka ímóti viðkomandi umsóknarskjøl hjá loyvisumsøkjarunum frá loyvisstjóranum, eftirkanna skjøluni, meta um loyvistreytirnar eru loknar og letur loyvisstjóranum eina frágreiðing um loyvisumsøkjarin lýkur allar treytirnar ella ikki.
6. Loyvisstjórin eftirkannar at frágreiðingarnar frá ráðgevuunum eru fullfíggaðar, og metir um frágreiðingarnar og niðurstøðurnar hjá ráðgevuunum.

Avgerð – Tveir móguleikar: stig (B) ella stig 7

B.

Um ráðgevararnir í loyvisumsitingini koma fram á viðurskifti, ið hava tørv á at verða betraði, tørvur er á fleiri ella neyvari upplýsingar frá loyvisumsøkjara, tá fráboðar loyvisstjórin (ella ráðgevin sjálvur í samráð við loyvisstjóran) hetta til loyvisumsøkjaran. Loyvisumsøkjarin kann tá, í tíðarskeiðnum tá loyvisumsóknirnar verða eftirkannaðar av loyvisumsitingini, lata inn dagfórdar upplýsingar, ið veita vissu fyri ella neyvari greiða frá áður innlatnu upplýsingunum.

7. Loyvisstjórin metir um loyvisumsøkjaran við útgangsstøði í frágreiðingunum frá sínum ráðgevuunum.
8. Loyvisstjórin fyrireikar tilmæli til Loyvisnevndina. Hetta tilmæli inniheldur sjónarmiðini hjá ráðgevuun loyvisstjórans og onnur viðurskifti, umframt tilmæli um luttøkuloyvi eigur at verða veitt ella noktað.
9. Loyvisnevndin fær tilmælið frá loyvisstjóranum eina viku áðrenn nevndin tekur støðu til luttøkuloyvið, nevndin metir um tilmælið, og um neyðugt, umbiður nærri upplýsingar ella skjøl frá loyvisstjóranum ella loyvisumsøkjaranum, og tekur avgerð um at veita ella nokta luttøkuloyvi. Loyvisnevndin kann umbiðja eina hoyring við loyvisumsøkjaran, serliga í samband við týðandi fíggarligar umstøður.

10. Avgerð hjá Loyvisnevndini.

Avgerð – Tveir móguleikar: stig (C) ella stig 11.

C.

Aftaná gjølla, at hava mett um umsókn loyvisumsøkjarans, tilmæli loyvisstjórans, og teimum upplýsingum sum loyvisumsøkjarin hevur lagt fram í einari móguligari hoyring, tekur Loyvisnevndin avgerð um at nokta at veita luttøkuloyvi. Avgerðin inniheldur eina útgreinaða grundgeving fyri avgerðini við tilvísing til tær loyvistreytir, ið ikki eru loknar, og loyvisumsøkjarin fær móguleika at kæra avgerðina til Kærunevndina í loyvismálum.

D.

Loyvisumsøkjarin letur inn kæru í samsvar við ásettu mannagongdirnar fyri kærumál.

Kærunevndin í loyvismálum fær fráboðan um at kæra er innkomin og fundardagur í nevndini verður ásettur.

E.

Loyvisstjórin letur Kærunevndini í loyvismálum eina frágreiðing. Frágreiðingin inniheldur nærri upplýsingar um ivasom viðurskifti og grundgevingarnar fyri at nokta at veita luttøkuloyvi.

F.

Kærunevndin í loyvismálum kemur saman og metir um kærana.

G.

Avgerð hjá Kærunevndini í loyvismálum.

Avgerð – Tveir móguleikar: stig H ella stig 11

H.

Aftaná gjølla, at hava mett um umsókn loyvisumsøkjarans, frágreiðing loyvisstjórans, og teimum upplýsingum sum loyvisumsøkjarin hevur lagt fram í einari móguligari hoyring, tekur Kærunevndin í loyvismálum avgerð um at nokta at veita luttøkuloyvi.

11. Aftaná gjølla, at hava mett um umsókn loyvisumsøkjarans, tilmæli loyvisstjórans, og teimum upplýsingum sum loyvisumsøkjarin hevur lagt fram í einari móguligari hoyring, tekur viðkomandi loyvisnevnd avgerð um at veita luttøkuloyvi. Veitan av luttøkuloyvi er treytað av, at loyvisumsøkjarin lýkur loyvistreytirnar í kapittul 3 í hesari reglugerðini, ið eru kravdar fyri at fáa luttøkuloyvi. Veitta luttøkuloyvið kann innihalda viðmerkingar til loyvisumsøkjaran um framtíðar viðurskifti, sum loyvisumsøkjarin eigur at geva sær far um.

12. Loyvisstjórin fær útflyggjað avgerðirnar hjá loyvisnevndunum.

Við støði í avgerðunum, letur loyvisstjórin eitt yvirlit til aðalskrivaran í FSF yvir hvørjir loyvisumsøkjarar, ið hava fingið veitt luttøkuloyvi og hvørjir hava fingið noktað luttøkuloyvi.

13. Aftaná, at loyvisumsøkjarin hevur fingið veitt luttøkuloyvi, og fram til endan av kappingarárinum í loyvisárinum sum luttøkuloyvi er veitt til, hevur loyvishavin skyldu til beinanvegin skrivliga, at fráboða eftirfylgjandi hendingar ella viðurskifti til loyvisveitaran, ið loyvishavin er vitandi um, ið kunnu hava eina neiliga ávirkan á førleikan hjá

loyvishavanum at halda fram við framhaldandi rakstri til endan av kappingarárinum, sum luttøkuloyvi er veitt til.

Loyvisveitarin metir leypandi um viðurskiftini í stig 13, so hvørt sum hann verður vitandi um tílík viðurskifti.

Fylgiskjal VII. Tíðarætlan fyri loyvismannagongd

Tann:

- | | |
|------------------------------|--|
| 1. januar 2023 | Umsóknarskjøluni send loyvisumsøkjarunum. |
| 1. februar 2023 | <u>Innlatingarfreist</u> hjá loyvisumsøkjarum, at lata inn umsókn um luttøkuloyvi til Betri Deildin menn, og/ella 1. Deild menn, og/ella Betri Deildin kvinnur. |
| 1. - 17. februar 2023 | Tíðarskeið tá loyvisumsóknirnar verða eftirkannaðar av loyvisumsitingini. |
| 18. februar 2023 | Loyvisstjórin letur Loyvisnevndini tilmæli. |
| 26. februar 2023 | Evstamark hjá Loyvisnevndini, at taka støðu til loyvisumsóknirnar. |
| 8. mars 2023 | Evstamark hjá Kærunevndini í loyvismálum at taka støðu til kærur. |